



“साईंना” वाहिलेली एकवीस मण्यांची माळ

पहिली माझी ओवी। श्री “साईं” मंदिर।
 दिन रात जयजयकार। रे गोपाळ ॥१॥
 दुसरी माझी ओवी। रामाचा अवतार।
 करते मी नमस्कार। बा गोपाळ ॥२॥
 तिसरी माझी ओवी। साईंचा आधार।
 भक्तगंचा उध्दार। रे गोपाळ ॥३॥
 चवथी माझी ओवी। आमुची माय माऊली।
 नित्य असू दे साऊली। बा गोपाळ ॥४॥
 पांचवी माझी ओवी। साईं “जगद्गुरु”।
 नाम नित्य रमरु। रे गोपाळ ॥५॥
 सहावी माझी ओवी। नाम घेता ओठी।
 पळे पुण्य गाठी। रे गोपाळ ॥६॥
 सातवी माझी ओवी। तेलावीण दीप।
 लाऊनी सामर्थ्य दावी। बा गोपाळ ॥७॥
 आठवी माझी ओवी। ऊदी, घेता मुखी।
 जाती सर्व व्याधी। रे गोपाळ ॥८॥
 नववी माझी ओवी। महामारी घालविली।
 ओढीया कांठी टाकुनी। बा गोपाळ ॥९॥
 दहावी माझी ओवी। दीनांचा कैवारी।
 शिरडीचा गिरिधारी। रे गोपाळ ॥१०॥
 अकरावी माझी ओवी। धरा “श्रद्धा” “सबुरी”।
 दिली तुम्हां शिदोरी। रे गोपाळ ॥११॥
 बारावी माझी ओवी। साईंची द्वारावती।
 समई तेवती। रे गोपाळ ॥१२॥
 तेरावी माझी ओवी। भिक्षापात्र जवळी।
 भिक्षांदेही वेळी। रे गोपाळ ॥१३॥
 चौदावी माझी ओवी। साईं “उमा” “महेश्वर”।
 भक्तगंचा परमेश्वर। रे गोपाळ ॥१४॥
 पंधरावी माझी ओवी। अल्ला मालिक म्हणता।
 “राम राम” करिता बा गोपाळ ॥१५॥
 सोळावी माझी ओवी। पदांतून निघे जल।
 प्राश होते मन निर्मळ। रे गोपाळ ॥१६॥
 सतरावी माझी ओवी। माझी माय माऊली।
 दूर दुःखाची सावली। बा गोपाळ ॥१७॥

अठरावी माझी ओवी। वचने नित्य पाळा।
 षड्ग्रिपूना टाळा। रे गोपाळा ॥१८॥
 एकोणीसावी माझी ओवी। “कलावती” आई।
 दुख पळूनी जाई। बा गोपाळा ॥१९॥
 विसावी माझी ओवी। जन्मले जगतांसाठी।
 सोसले भक्तांसाठी। रे गोपाळा ॥२०॥
 एकविसावी माझी ओवी। तुझी मी लेक वेडी।
 एक फुलांची परडी। बा गोपाळा ॥२१॥

— सौ. कुमुदिनी यशवन्त टिळक
 १६ “साईकृपा”, विष्णुनगर,
 चौधरी हॉस्पिटल,
 गुप्ते रोड, डोंबिवली, जि. ठाणे - ४२१२०२.



श्री साईनाथा (आरती)

जय देव जय देव जय साईनाथा
 भक्तीभावे तुज नमितो माथा ॥१॥
 शिर्डी गाव ते झाले पावन। मंदिर मजिद मांडले ठाण
 वंदिती भावे हिंदू-यवन। भाव भक्तीला येई उधाण ॥२॥
 सगुण रूप तुझे सुंदराअगाध लीलांचा महिमा थोर
 भक्तीलागी तुझी धाव सखा। दयाघन तू करुणा सागर ॥३॥
 सर्वांचा धनी तू एक साई। शिवराळ वाचा तुझी नवलाई
 भक्तांचे संकट तारले जाई। अंतरी प्रेम उध्दरी साई ॥४॥
 फकीर बाबा दीन दुबळ्यांचा। उत्सव मोठा रामनवमीचा
 सटका देई साई वर प्रेमाचा। अल्ला मलिलक मंत्र हा साचा ॥५॥
 कफनी रुमाल शोभे साईस। चिधी चौपाळी शयनवास
 पावन होशी करता नवस। घैतन्य पुतळा वाटे सर्वांस ॥६॥
 पालखीचा नित्य सोहळा। लेंडिचा महिमा असे आगळा
 मागून दक्षिणा घेई पडताळा। भक्तांना दावी प्रेमाचा लळा ॥७॥
 भक्तांची सौय जगी प्रख्यात। पूर्ण अवतार कलियुगात
 बाबांची धुनी नित्य घुमता बाळ मुणे सर्वा वंदा दैवत ॥८॥

— श्री. बाळ व. विश्वक
 २६६८ डी, जुना दुधवार, कोल्हापूर - २.

साई माझा वेगळा

सान्या जगात तुझा जय-जयकार
 दूर केला तू अज्ञान अंधकार
 माझा साई आहे वेगळाची
 ओळख पटली मला त्याची ॥१॥

वाचवले सर्पदंशापासून श्यामाला
 गर्वपासून दूर केले हांजीला
 माझा साई आहे वेगळाची
 ओळख पटली मला त्याची ॥२॥

गवनि दाढून जो शिरडी अृला
 दर्शनाने तुझ्या पाणी पाणी झाला
 माझा साई आहे वेगळाची
 ओळख पटली मला त्याची ॥३॥

पागल मुलीला दगड मारून
 स्वस्थ झाल्याचे दिले दाखवून
 माझा साई आहे वेगळाची
 ओळख पटली मला त्याची ॥४॥

— प्रा. श्री. एच. बी. महाले

शासकीय जुन्नारदेव महाविद्यालय, जुन्नारदेव,
 जि. छंदवाडा, म. प्र.



प्रभू साईबाबा प्रसाद

प्रकाशमान असतो संताचा अवतार
 भूलोकात येऊन घेती भक्तांचा भार
 साक्षात असतो तो भक्तांच्या पाठीशी
 ईतरापरि नाही रुसत असे भक्तांशी
 बायांना सुद्धा असते साईबाबांचे ध्यान
 बाळांना तर आवडते त्यांचे रूप सान
 प्रत्येकाने ठेवावा श्रीसाईवर विश्वास
 साध्य होईल मग त्यांचे काम हमखास
 दक्षिणा फक्त असते श्रद्धा आणि सबुरी

श्री. रा. ब. यारओ

मुख्याध्यापक, ७३/६ देशमुखपुरा, काटोल,
 जि. नागपूर-४४९ ३०२.

अरे साई, येवू मी कशी?

अरे साई येवू मी कशी? येवू मी कशी?

जन हसतील सारे

पडेन मी रे फशी ॥१॥ येवू मी कशी....

पायी भक्तीचे घुंगरु

संसाराचे नृत्य करु

तोङ्गनी बंधने ही सारी

जीव तलमळ रातनिशी ॥१॥ येवू मी कशी

गाता गाता झाले वेडी

पायी जड जड भव बेडी

रक्ताळलेल्या हातांनी रे

कशी वेचू तव नामाच्या राशी ॥२॥

राया शिरडीत तू दूर दूर

माझ्या जीवाशी हूर हूर

शिणली रे सारी गात्रे

नेत्र लागले तव पायाशी ॥३॥

मन झाले रौरावैरा

देहासी ना कोठे थारा

पदर पसरीते पायी

दे रे शांती या जीवाशी ॥४॥

भूक तुझ्या रे दर्शनाची

आस उरी तुझ्या भेटीची

तुजवीण काही न सुचे

कशी झाले रे वेडीपिशी ॥५॥

जनलाज सारी सुटली

मनाची बंधने तुटली

सोङ्गनी सारी नातीगोती

मी झाले रे तुझी दासी ॥६॥

धन मान नको रे कांही

तू फक्त जवळी राही

साई साई रंगूनी जाता

पडे कितीही पर्वत राशी ॥७॥


— सौ. नीता जाधव

६२९, सरेकर आळी,

महाड (रायगड).


साईबाबांची आरती

जय देव जय देव जय साईनाथा।
 आरती ओवाळू तव दिनानाथा॥
 श्रध्दा, सबुरी मंत्र हा दिला
 दीनदलितांचा उध्दार केला
 समईत पाणी ज्योत लावी त्याला
 अहंकार अंधार क्षणी दूर झाला
 जय देव जय देव जय साईनाथा
 आरती ओवाळू तव दीनानाथा ॥१॥
 तृङ्याकृपेचा प्रकाश दिसला
 पृथ्वीवरी स्वर्ग शिर्डीत अवतरीला
 सदा फळीवरी योग तुझे चाले
 संकटी धावशी जय साईबोले
 जय देव जय देव जय साईनाथा
 आरती ओवाळू तव दीना नाथा ॥२॥



वेडा वदणारे वेडेच ठरले
 भवसागर तरण्या पाय तुझे धरले
 साईचरणी मनघा झालासे लीन
 शिरडीला येऊनी फेडीली रिन
 जय देव जय देव जय साईनाथा
 आरती ओवाळू तव दीनानाथा ॥३॥

- श्री. म. न. घाटुर्ले
 आठवडी बाजार, मु. पो. हिंगणघाट,
 जि. वर्धा



मानस पूजा

साई तू माझा विश्राम ॥४॥
 हृदयी माझ्या श्रमविश्राम
 श्रद्धेने मी करते पूजन
 लहर लहर ही अंतर्यामी
 जपते साईनाम ॥१॥
 आकाशीचा पूर्ण चन्द्र तू
 देशी भक्ता शीतलता तू
 हृदय सागरा येते भरती
 दर्शनी साईराम ॥२॥
 संसाराचा रहाट फिरतो
 तव नामाची सोबत गातो
 श्वासोच्छ्वासा संगे आहे
 पवित्र साईनाम ॥३॥
 नश्वर आहे मानव जन्म
 पाण्यावरच्या तरंगासम
 नकोस दवळू वेळ अमोल तू
 भज गे साईराम ॥४॥

- सौ. मधु पां. गायकवाड
 सी- ५-२८/१/३,
 सिड्को कॉलनी,
 नविन पनवेल.

श्री साई सगुण दर्शन

साई-भक्तीची शुद्ध भावना
 विविध लीला रूपे नाना,
 अनुभूतीतून प्रकट पहा ना
 सगुण रूपे श्री साई-दर्शना ॥१॥

निरागस अन् अजाण बालक
 बाल लीला करी ते मोहक
 सहज कटाक्षे वदना भोवती
 जणू श्री साई-प्रभा विलसती ॥२॥

पाकसिध्दी गृहिणी बनविती
 क्षुधा-शांतीरत्व स्वये वाढीती
 दृश्य रूप हे अन्नपूर्णचे
 मज गमे श्री साई-स्वानंदाचे ॥३॥


परिवारातील छत्र शिरीचे
 चरण पूजिता माय-पित्याचे
 “सुखीभव” हे शब्द मुखीचे
 शब्द-ब्रह्म जणू श्री साई मनीचे ॥४॥

सिध्द-संतांचे दर्शन घडता
 आनंदे मनी तरंग उठता
 हृदय-मंदिरी प्रतिध्वनी उमटती
 श्री साई-सगुण हे इथे तिष्ठती ॥५॥

जन सेवेचे जे द्रव आचरती
 शब्द-कृतीचे मेळ बसविती
 त्यागातून जे प्रेम निर्मिती
 श्री साईनाथ मज तिथेच दिसती ॥६॥

चरित्र असे श्री साईचे प्रेमळ
 अंतःकरण करील ते निर्मळ
 अनुभूतीतून प्रकट पहा ना
 सगुण रूपे श्री साई दर्शना ॥७॥

— श्री. अरविंद रामघंड गोखले
 २६, अवंती को. ऑ. हौ. सो.
 ओक बाग, न्यू स्टेशन रोड,
 कल्याण - ४२१३०९.



जलज्योती

(राग-काफी)

अमावस्येच्या दारी पौर्णिमा
झाली दिवे लागणी
हासला चंद चांदण्यातूनी ॥१॥

तेल न देअी वाणी जेधवा
परतूनी आली हिरमुस बाळा
सांगे साईस देत हुंदका
स्नेह नाकारीले दुकानी ॥२॥ हासला

आत्मज्ञानी साओी सत्त्वर
जाणून घेती मर्म बरोबर
घेऊन लोटाभर जळ निर्मळ
प्रकाशित्या जलज्योती झणी ॥३॥ हासला


ब्रह्मा विष्णु पाहती कौतूक
लक्ष्मी अवतरे स्वर्ये पृथ्वीवर
शिर्डी झाला आनंदोत्सव
बाळा हर्षली मनी ॥४॥ हासला

हासला साईचंद भूवरी

सौ. शकुंतला शंकर जगतकर

एम.ए.

१९/१६२ उन्नत नगर वि. २,
गोरेगाव (पश्चिम), मुंबई-४०० ०६२.



चित्त साईध्यानी

दाटता चिंता मन्मनी,
चित्त लागे साईध्यानी,
अन् मार्ग सापडे झणी,
रमवी मन्मन या जीवनी ॥१॥

सदा ही प्रभुकृपा पाहुनी,
आसवे दाटती नयनी,
धन्य मी या साईदर्शनी,
लीन मी सदा साईचरणी ॥२॥

श्रद्धा अन् सबुरी वाचुनी,
मार्ग हो अन्य नसे जीवनो,
स्मरे मी साईवचने मनी,
होई अन् दंग साईभजनी ॥३॥

आठवुनी 'साईलीला' मनी,
सद्भावे कथुनी त्या जनी,
तयांचा 'भाव' हो फुलवुनी
वाटे मज धन्य या जीवनी ॥४॥


- श्री. मधुसूदन गोपाळ सावंत

एम.ए., बी.एड.


३/४७, असोसिएट्स कॉटेजेस्,
सरदार प्रतापसिंग मार्ग,
भांडुप, मुंबई-७८.

साई पाठ्णा

१८५८ मध्ये साई जन्मला
 साईनामाचा गजर झाला
 पुण्य शिरडी क्षेत्र पावन झाले
 भक्त गणांना दर्शन दिले
 जो बाळा जो रे जो
 म्हाळसापतीने नांव ठेविले
 आवो साई म्हणून नांव पुकारले
 बायजाआईने जेवू घातले
 दासगणूने चरित्र लिहिले
 जो बाळा जो रे जो
 दिव्य औषधी म्हणून उदी
 अमोघ शक्ती ही मंत्र धुनीतली
 साई महिमा अगाध करी
 जो बाळा जो रे जो
 दिव्य शिळेवर दिव्य ही ज्योत
 साईबाबांची लीला अगाध
 साई भक्तांना असे आशीर्वाद
 जो बाळा जो रे जो



— कुमारी रोहिणी शंकर जाधव
 जुना मुंबई रस्ता, मिलका कॉटेज,
 समर्थ सोसायटी समोर, ठाणे.



साई असता धामी


साई असता धामी
 तिथे नाही काही कमी
 साई असता जवळी
 नित्य दसरा दिवाळी
 साई असता आसपास
 वाहे आनंद उल्हास
 साई असता अंतरी
 समाधान भरे उरी
 साई खेळताच मनी
 मन पावते उन्मनी
 साई नाम ओठी
 साई उभा राही पाठी
 साईनाम घेता मुखी
 सदा सर्वदा मी सुखी
 साई एक ध्यानी मनी
 देई दर्शनास स्वप्नी
 साई, साई, साई
 दुजे काही ठावे नाही

— सौ. नलिनी सुरेन्द्र चिटणीस
 २४२/४सी, मु. पो. ओङ्गर टाऊनशीप,
 ता. निफाड, जि. नाशिक - ४२२२०७

पावनचरण

अजि मी पाहिले हे पावन चरण
 मृदूनी कोमल परम पावन
 शितलता घेई रवी किरण
 अशी याची किर्ती महान ॥१॥
 बसुंधरा धरिते पदरी
 भक्ती भावे आदरी
 वायुराज ढाळीती चवन्या
 सुखविती ही कोमल काया ॥२॥
 गंगा यमुना अपुत्या पवित्र जले
 स्पर्शती ही चरण कमले
 अशी मी पाहिली चरण कमले
 पहाता पहाता देहभान हरपले ॥३॥
 सुमनचे मन गहिवरले
 सुमंगल चरणावरी नतमस्तक झाले
 जन्मोजन्मी मिळोत ही चरण कमले
 तयावरी वर्षनी ही नयन कमले ॥४॥
 प्रेमश्रूनी साईचरण भिजले
 हे शीर कमल तयावरी वाहिले
 साई नव माझी मी उरले
 हृदय मंदिरी राहोत ही चरण कमले ॥५॥
 मम जीवनाचे सार्थक झाले
 साईकृपे साईचरण पाहिले


— डॉ. सुमन खानविलकर
 बॉम्बे पूना रोड,
 लोणावळा.



साईच्या भेटी

साईच्या भेटी
 उतावीळ मन
 घ्यावया दर्शन
 नेत्रातूर.
 भजनाच्या रंगी
 भक्त गण दंग
 मुखात अभंग
 भाव भोळा.
 भक्तीचा, मृदुंग
 चिपळ्याची साथ
 संसाराची वाट
 सोङ्गनिया.
 लाभता दर्शन
 जीव धन्य होतो
 मने तृप्तवितो
 साईनाथ.

— श्री. शशिकांत लक्ष्मण शिंदे
 द्वारा श्री. ल. भि. शिंदे (गुरुजी),
 मु. पो. शिंदी,
 ता. कोपरगांव, जि. अहमदनगर.



आराधना

साई मा, या कुडीचे तू किती कवतिक केले
 तुझीया रूपा मम डोळी मी मूर्ति केले
 वत्सल रहावी दृष्टि अशीच गे मजंवरी ॥१॥
 क्षुद्राचे वरी उदार मने उपकार अनंत केले
 दुःखगर्तेत आवर्जून नामस्मरण तव केले
 गायनी तुझेच नाम जपता उठती आनंद लहरी ॥२॥
 तवकृपेने माझे अस्तित्व असे येथले
 जीवापाड प्रेम केले, सांगू कसे, किती केले
 परधर्मी म्हणूनि हेटाळणी, जनमन ते मत्सरी ॥३॥
 निष्ठेने परि आरंभिली आराधना, वाग्बाण सहन केले
 तुझाच आधार जीवन कसोटीत तारील हे उमगले
 कवन हे प्रथमावस्थी, बुध्दि असे प्रामरी ॥४॥

—श्री. बाबू डिसोजा

कॅनरा बँक,

लोणावळा - ४१०४०९.

साई-माउली

साई माझी पूजा । साई माझी भक्ती
 साई पायी वाहिले । पंचप्राण
 साई माझे मन । साई माझे धन
 साई माझा रावा । साई जीवाचा विसावा
 निर्मल ठेवा आचरण । निश्चित होईल कल्याण
 मनात याची । ठेवा जाण
 साई माझे घाम । साई माझे काम
 साई माझी माऊली । कृपेची साऊली
 साई चरणी लीन । साई विन नाही कोण
 माझे अंतिमस्थान ।
 साई माझे

— कु. अलको आत्माराम भुजबळराव

साईकृपा भवन,

मु. पो. नाणीज,

ता. जि. रत्नागिरी.

साँई श्री शिर्डीबाबा रत्वम्

(१)

“शिर्डीबाबा”- महात्मानं शिवं “साँई” शिवप्रदम्
अशिव घँ शरण्यंच वरेण्यं वरदर्षभम् ॥१॥

(२)

यं भजन्ति परप्रेम्णा हिंदूपार्शीगणादयः
मुरलीम बान्धवाशचैव तं न भासि नरोत्तमम् ॥२॥

(३)

“श्रीमहासगणु”र्यस्य भक्तश्च विनयान्वितः
चरितं लिखित येन ओवीबध्दं सविस्तरम् ॥३॥

(४)

लोकाश्चानेक देशेभ्यो भावुका दर्शनोत्सुकाः
आग च्छन्ति परप्रेम्णा “शिर्डी”- ग्रामे सुपावने ॥४॥

(५)

प्रसन्नं दर्शन यस्य सर्वपापप्रणाशनम्
सुहास्य वदनं शान्तं महोदारं तमाभजे ॥५॥

(६)

मन्यन्ते यं द्विजो वैश्यो शूद्रो वा पूर्णमुस्तिमः
यथामतिर्जनाः केचित् परंजानन्ति कोऽपि न ॥६॥

(७)

उपास्य देवता मन्ये यस्य दाशारथिः प्रभुः
अतः प्रियतमं यस्य रामस्य चरितं सदा ॥७॥

(८)

एवंविधं योगिवर्य साधुमण्डल मण्डनम्
“शिर्डी”- ग्रामे वसन्तंच “रामो” भजति सद्गुरुम् ॥८॥

- श्री. रा. ब. खाडीलकर वकील
पंचवटी, नाशिक - ३.

शिरडीच्या साईनाथा

शिरडीच्या साईनाथा पाव रे
आता तरी माझ्यासाठी धाव रे ॥

भोळा माझा भाव रे
सोडलाय गाव रे
आता नसे ठाव रे
आता तरी माझ्या साठी धाव रे ॥१॥

गावी सारे राव रे
 मारेकरी डाव रे
 घेती मज चाव रे
 आता तरी माझ्या साठी धाव रे ॥२॥
 तुझी मज हाव रे
 घालू नको घाव रे
 तुझाच मी शरण रे
 आता तरी माझ्यासाठी धाव रे ॥३॥
 मज नसे वाव रे
 घेता तुझे नाव रे
 रूप तुझे दाव रे
 आता तरी माझ्या साठी धाव रे ॥४॥

— श्री. मोहन सोनवणे

‘उज्ज्वल कुंज’, मु. पो. नवागाव, ता. नवापूर, जि. धुळे



गुरुमंत्र दिव्य साई

साईविना न दूजा-त्राता जगात नाही ॥१॥

आम्हा कुणी न माता
 आम्हा न अन्य जनिता
 आम्हा न मित्र, भ्राता

सान्या अनाथ भक्ता-साईच एक आई ॥२॥

आम्हा न मंत्र शक्ती
 ठावी न दास्य-भक्ती
 तृष्णाच कष्ट देती

दैवे अम्हास लाभे-साई-सुपाणपोई ॥३॥

आम्ही महान पापी
 विषयान्ध, दुष्ट, कोपी
 परि ज्ञात युक्ति सोपी

भावे अखंड जपणे-गुरुमंत्र दिव्य ‘साई’ ॥४॥

— डॉ. विनायक गो. दुर्ग, दुर्गेश

“सौजन्य”, चव्हाण फ्लॅट्स,

धर्मपेठ-विस्तार, शिवाजीनगर, नागपूर - १०.

साई अनुभूती

अति रम्य हे साईध्यान
 अवलोकिता मन झाले समाधान ॥८॥
 मनी भाव जैसा स्त्रवतो।
 विविध रूपे साई दिसतो॥
 विसरुनी जातो माझे मी पण
 अती रम्य हे साईध्यान ॥९॥
 दुखार्ते मी तुज आळवितो।
 प्रतिबिंब मुख्यी पाहतो॥
 भूत दया अन् कारुण्याची दिसे साईखाण
 अती रम्य हे साईध्यान ॥१०॥
 नियतीची ही गुंफण सारी।
 संभ्रम पडता मज अंतरी॥
 मिस्कील हास्य दिसे सूजाण
 अती रम्य हे साईध्यान ॥११॥
 असंख्य उर्मि आनंदाच्या।
 वल्नाना करी मोठेपणाच्या॥
 धीरगंभीर ती साईमुद्रा करी सावधान।
 अती रम्य हे साईध्यान ॥१२॥
 भाव भक्तीचे करिता समर्पण।
 श्रधा सबूरीचे बांधूनी कंकण॥
 कशाचीही न पडे आम्हां वाण
 अती रम्य हे साईध्यान ॥१३॥

– श्री. सुरेश तु. गोसावी (छायाचित्रकार)
 ७, मुलई चाळ, बांदेकर वार्ड
 डॉ. बकुल डी. रॉय समोर जोगेश्वरी (पूर्व), मुंबई-६०

श्रीसाईबाबा सहस्र नामावली

श्रीसाईनाथ महाराजांचे कल्याणचे एक निष्ठावान भक्त व युनियन बँकेच्या मुख्य
 कार्यालयातील टेलेक्स विभागातील यांत्रिक अधिकारी श्री. चंदने यांनी श्री
 साईबाबांची एक हजार मराठी नावे मोठ्या कष्टाने तयार केली आहेत. आमच्या
 भक्तांसाठी म्हणून ती पुढील अंकातून क्रमशः प्रसिद्ध करीत आहोत. सर्वच वाचकान
 ती उपयुक्त संग्राह्य वाटतील. – का. संपादक.

श्री साई गुणवर्णन

साईनाथा तुजल। नमिते, जोडुनी दोन्ही करा
 माया पाखर सदैव राहो, तुझीच सर्वेश्वरा
 तुजविण अन्य न, दैवत मजला जाणिसी तूं ईश्वरा
 सतत वाहूं दे, तुझ्या कृपेचा अखंड मजवरि झरा ॥१॥
 धन्य नगरी शिर्डी झाली साई अवतरन
 जेथे चाले, भजन, पूजन आणि गुणगान
 सदैव जेथे गरिबां मिळते नित्य अन्नदान
 अखंड राहो साईकृपा ही, हेच मागणे वरदान ॥२॥
 तूं ही ब्रह्मा, तूं ही विष्णु, तूं ही महेश्वर हे साई
 दत्तात्रय तूं रामही तूंची दाविली रूपे सर्वाही
 पंचमहाभूते होती, तुझ्याच हाती रे साई
 ऐसा शंकर, शक्तिमान तूं या जगती साई ॥३॥
 अतकर्य तव ही अगाध लीला दाविसी सकलांना
 अनुभव येती तन्हेतन्हेचे, तुझ्याच भक्ताला
 साईचा अवतार जाहला, जगध्दोराला
 आला कोटुनी, गेला कोठे? न कळे कोणाला ॥४॥
 औषधरूपी तुझ्या उदीचा भक्तांना आधार
 अनुभव घेऊनी नित्य पहावे, घडतो साक्षात्कार
 श्रद्धा सबुरी वचन तुझ्ये हे, भक्तांना आधार
 शिर्डी ग्रामी तुझाच होतो, अखंड जय जयकार ॥५॥

— सौ. सरोजिनी मुळ्ये
 सरस्वती सदन, इंदूर.

दर्शन

धावते शिरडीस मन	लागला ध्यास साईचा
ध्यावया साईचे दर्शन	कृपाकू माय माऊलीचा
साठदूनी रूप लोचनात	धावते शिरडीसी मन
साईना वसदीन अंतरात	साई तुम्ही द्या हो मज दर्शन
पावन शिरडी साईची	
माझ्या माय माऊलीची	
धावते मन शिरडीला	— श्री. दादासाहेब आ. कोते
बाबांची सेवा करण्याला	लिपिक, लेखाशाखा,
साई सदा ध्यानी मनी वसती	श्री साईबाबा संस्थान, शिर्डी.
साई मज स्वर्जीही दिसती	



“ओम् साई - साई ओम्”

तुझे दर्शन कसे घडेल
कधी घडेल
हया जन्मी तरी घडेल का !
हीच रात दिन आस मला
ध्यानी बसता, मी चिंतिता
तुझ्या चरणी टक लावूनी
माझाच मी विसरूनी जातो
तंद्रीमधे गोड स्वप्न पडते
तुझा चेहरा मोह पाडतो
हसरा चेहरा बघत राहतो
वाढू लागते असेच विसावे
चरणी तुझ्या सदा रहावे
हया धुंदीत मी तुझ्याकडे
ओढला जातो पण दुसऱ्या क्षणी
सत्यामधे उतरता स्वप्न विरळ होते
मनी वाढू लागते -
स्वप्नात नेहमीच डुंबावे
परि सत्याची कास हवीच

- डॉ. ग. स. कामत

११९४/१३ प्रसाद बंगला,
शिवाजी नगर, पुणे-४११ ००५.



विभूती

तुझी पायरी जो चढला,
रिक्त हस्त नाही गेला
तुझ्या पावन स्पंदानी,
क्षणी धूतपाप झाला ॥१॥
अवधूत, साई, स्वामी,
तुम्ही समर्थ सर्वदा।
सार्थ करित या बोलाना
महा निद्रेत जागता ॥२॥
महा निदा समाधीत,
अस्थिदेह शांततेता।
परी द्वारकामाईची,
धुनी सदा धुमसत ॥३॥
युगे युगे धुनी येथे,
दीप तसे जेथे तेथे।
गंध प्रकाश देणार,
पाप ताप जाळणार॥
अशी विभूती देणार ॥४॥


- श्री. द.

१४३८, हुंडीवाला ले
नाशिक -

'महिमा धुनीचा'

काय वण्वा महिमा धुनीचा
हा प्रसाद खरा चमत्काराचा।
धुनीचा सुगंध पसरे हवेला
जवळ केले सान्या जगाला।
मन माझे कसे भ्रमरा सारखे
साईनाम हे नाव नित्य माझ्या मुख्ये।
जो कोणी न तमस्तक झाला
तो समजावा मोक्षाशी मिळाला।
कुठे गोड सहवास मज मिळे
हे कसे घडे ते ना मज कळो।
काय अनंत महिमेचा सिंधू
नयनी भरल्या असंख्य मोती बिंदू।
उख कसे पळाले हे अचानक सारे
आशीर्वादाचे वाहू लागले वारे।
रोवटी विनंती करितो आता
करावे मन पावन माझ्या साईदाता।
द्यावे मज साक्षात् तुमचे दर्शन
होईन मी कायमचा पावन।
काय वण्वा महिमा धुनीचा
हा प्रसाद खरा चमत्काराचा।

— श्री. राजेंद्र पांडुरंग गवळी
लेखाशाखा विभाग,
श्रीसाईबाबा संस्थान, शिर्डी.



साईमहिमा

अगाध महिमा साईनामाचा
प्रसन्न वदना साई पाहता।
नयनी येई प्रेमळ सरिता ॥१॥
सर्वस्व वाहिले गुरुरायाला ।
गुरुपाऊले पाहिली शिरडीला ॥२॥
माझ्या मनाने हट्ट धरला ।
साईप्रसाद मला पावला ॥३॥
समाधी मंदिरी सखा भेटला ।
त्याने साईस हार चढविला ॥४॥
साई पूजेने मोह सुटला ।
निर्माहीने देव पाहिला ॥५॥
दूर झाली प्रपंच व्यथा ।
साईनामे होई एकाग्रता ॥६॥
उध्दारण्या लहानुसुताला ।
अध्यात्माचा मार्ग दाविला ॥७॥
अगाध महिमा साईनामाचा

— श्री. वि. म. हटवार
१४९, रेशीमबाग, नागपूर - ९.

साईंचा हात इथे तिथे

प्रत्येक घटने मार्गे असे साईंचाच हात
 साई येथे तेथे साई सर्व जगतात ॥४॥
 साई वाचून नाही जागा
 माझा शब्द नसे वाउगा !
 शोधून बघ हृदयात ... असे साईंचाच ... ॥१॥
 साईमय हे जगाची झाले
 त्याच्यावाचून काही न उरले !
 साई न भावनात ... असे साईंचाच ... ॥२॥
 खळखळ वाहात्या नदी जलात
 झुळझुळ वाहात्या पवनात
 दिसतात साईनाथ ... असे साईंचाच ... ॥३॥

हा माझा तर छंद आगळा
 आता पुराच नाद जडला !
 वावरतो मी सोडून खंत ... असे साईंचाच ... ॥४॥
 त्यांचा मला पुरा विश्वास
 प्रथम पासून वाटतसे खास !
 नाही जीवनाची उरली भ्रांत ... असे साईंचाच ... ॥५॥

– श्री. श्री. तु. नाईक (एम.ए.)
 हेलिमा मंजिल, विष्णुनगर,
 डोंबिवली (प.)

शिर्डीमाहात्म्य

पूर्ण ब्रह्म हे अवतरले ।
 शिर्डीचे भाग्य उजळले ॥४॥
 शिर्डी ग्राम अति लहान ।
 साईवासे झाले महान् ।
 महिमा वाढे अति म्हणून ।
 धन्य धन्य जाहले ॥१॥
 साईरूपे श्री गुरुदत्त ।
 वसती या पावन भूमीत ।
 पावन खेडे हे विख्यात ।
 तीर्थक्षेत्र बनले ॥२॥

साई जरी हा समाधिस्थित
 जिवंत भासती मज दिनरात
 वसती नित ते मम हृदयात
 विश्व वंद्य जाहले ॥३॥
 साई नच केवळ शिर्डीत ।
 त्रिभुवनी असूनीहि सदा अतीत ।
 विश्वव्यापक विश्वातीत ।
 वाहते प्रीतीची मी फुले

– डॉ. कु. सुनंदा कुलकर्णी
 १/वसंत बहार, ठाणे

याचि देही, याचि डोळा

॥धन्य जाहले, अजि मी धन्य जाहले॥
 याचि देही, याचि डोळा साईरूप पाहीले ॥४॥

साई मूर्ति सगुण साजिरी
 प्रेमकृपेने भक्तां तारी
 पादस्पर्शं शिर्डी उध्दरी
 दर्शनास तव वेडी झाली

धन्य जाहले, आज मी धन्य जाहले
 याचि देही, याचि डोळा साईरूप पाहीले ॥१॥

नास्तिक तेहि भाविक झाले
 हीच पंढरी म्हणू लागले
 विठ्ठलरूपा कल्पू लागले
 अंतर माझे भरुनी आले

धन्य जाहले, आज मी धन्य जाहले
 याचि देही, याचि डोळां साईरूप पाहीले ॥२॥

साईची ती प्रेम दृष्टी
 त्या दृष्टीने वेड लाविले
 साई साई मन जपू लागले
 वर्णायातुन शब्द न सुचले

साईनाम ओठातून स्फुरले
 धन्य जाहले, आज मी धन्य जाहले
 याचि देही, याचि डोळां साईरूप पाहीले ॥३॥

— सौ. निना पराग साळवी

१/मिस्किटाचाळ, उमेळा फाटकासमोर,


पापडी, वसई - ४०९२०७.

निर्माही कोण

जगामाजी निर्माहि हा कोण आहे
 तुझ्या अंतरी तूच शोधूनि पाहे
 निगर्वी कुणी लोक असतील जाण
 निर्भय जनांची न असेल वाण
 निश्चिंत कोणी न मिळेल मात्र
 म्हणेल निर्माहि असा कोण पात्र

मोक्ष प्राप्ति का इच्छताति ज्ञानी
 समजू शकेना साईदास अज्ञानी

— श्री. गजानन मुर्लिधर कुळकर्णी
 पूजा ३/८/१९,
 जवाहरनगर, जयपूर - ३०२००४.



दर्शन

स्वप्नात माझे मन आनंदित होते
 मनातच वाटते की, आज कोण बरे येते
 पहाटेवेळी थाप माझ्या दारावर पडते
 आनंदी मनाने झटकन मी उठते
 वाटते माझी काळजी तरी कोण घेते
 लवकरच मला झोपेतून जागे करते
 दार उघडताच क्षणी कोणी दिसतच नाही
 मन्मनी वाटे मला भास तर होत नाही
 माझी काळजी घेणारा दिसत कसा नाही
 असे कसे घडते काही कळतच नाही
 जन म्हणते साईजाबा दिसतात
 मग मी म्हणते माझ्यावरच का रुसतात
 मला मात्र कसे नाही दिसत

पण

अचानक कोणी कानात माझ्या कुजबुजते
 माझी छ्बी तुझ्या हृदयीच वसते
 वेडे तूच मजवरी का रुसते
 मग मी गालातल्या गालात हसते

— सौ. पुष्पा अशोक बागूल
 देविदास चक्कीभागे, पटेलनगर,
 उल्हासनगर - ५, जि. ठाणे.

अंतरांत असू दे साई

शब्द न उरले मजकडे आता
 वण्याया तुज साई
 सारे मनीचे पुरविशी नाथा
 नुरे मागणे काही.
 आम्ही बोलावे, तूंच घडवावे
 योगायोग हा नाही
 घासात तूंनी श्वासात तूंची
 व्रत हे अमुचे राही.
 नको मिळू दे गाडी-घोडा

धनदौलत आणि काही
 "श्रद्धा-सबूरी" सदैव असू दे
 अंतरात केवळ 'साई'
 — श्री. विजय द. हजारे एम.ए.
 सी./६, गुफादर्शन, फर्स्ट कार्टर रोड,
 बोरीवली (पूर्व), मुंबई - ४०००६६.

साईबाबांची आरती

- १ आरती करितो गुरुवर्या।
सच्चिदानन्द साई सदया ॥
- २ प्रेमे धरिसी दिना हृदया।
सकल मति मला तू नेसी विलया॥
- ३ काल सम दृष्टा दंडाया।
येशी जगी भक्ता झुगवाया॥
- ४ अहा तू ज्ञान मूर्ती ते जा।
दिन मणी उदय पाहु दुजा।

यात्रेचा भारा शोभे महाद्वारा।

साईबोध तुझा प्यारा।

तत्पर असती सिध्द ठाया।

घेऊनी वैराग्याची सरशी।

जर जर करि जो षड्रिसी।

अतकर्याची झाला निगमासी।

हरिहर वंदितो हो ज्यासी।

जळता प्रचंड तृण राशी।

आज्ञा पिले हो इंदनाची।

साई योगी मुगुट मणी

ज्याते सुताधिन रजनी ॥धृ॥

आरती करितो गुरुवर्या ॥धृ॥

—श्री. चिंतामण लक्ष्मण शिंत्रे

शिंत्रे सदन, “डी” १४,
दहावा रस्ता, चेंबूर, मुंबई - ७१.



दैवत श्री साईबाबा

(चाल: ब्रह्मा, विष्णु आणि महेश्वर)

जगदुद्धारक साईबाबा

भूवरी अवतरले

माझे हे दैवत की बनले॥धृ॥

मानव देही मी ही जन्मलो

सद्भाग्ये मी साई स्मरलो

धन्य जीवन झाले माझे हे ... - १

येती अडचणी संसारी या

साई स्मरणे जाती विलया

पथ दर्शक आले माझे हे.... - २

धकाधकीच्या या जगतात

अस्थिर माझे मन हे होत

साईकृपे स्थिरले माझे हे - ३

संभ्रमात मी जेंव्हा पडतो

साई स्मरणे शांत ही होतो

प्रत्ययास आले माझे हे - ४

धरिता मनी कांही संकल्प

साई स्मरणे जाती विकल्प

मनोरथ पुरले माझे हे - ५

— श्री. गो. द. पाठक

माधवकृपा, संजय गांधीनगर,

मु. पो. वाडा, ता. वाडा, जि. ठाणे - ४२१३०३.





तूच असशि अमुचा, साई पांडुरंग

चाल – अबीर, गुलाल उधकित रंग,
 नाथा घरी नाचे माझा सखा पांडुरंग ॥४॥
 शिरडीत येती सारे भक्त वृद्ध,
 साईच्या भजनात सारे झाले दंग ॥५॥
 तुझ्या चरणाचे तीर्थ आम्ही घेऊ,
 तुझ्याच नामाने पावन होऊ,
 तुझीच सेवा करु आम्ही, तुझेच गुण गाऊ,
 तूच असशि अमुचा, साई पांडुरंग ॥१॥
 दसरा, गुरुपौर्णिमेसी साईभक्त येती,
 धर्म, जाति, पंथ येथे काहीच नसती,
 नवसाला पावते, समाधी साईची,
 वर्णवा कसा, साई-भक्तीचा आनंद? ॥२॥

– सौ. संगीता गोडबोले

(एम. ए., बी. एड.)

प्लॉट नं. ३७२, सेक्टर २८,
 प्राधिकरण, 'परिमल' बंगला,
 पुणे - ४११०३५.

दर्शन द्या

दर्शन द्या श्रीसाईनाथ गुरु।
 आलो शरण तुम्हां मी आलो शरण ॥४॥
 ब्रह्मा, विष्णु आणि महेशा,
 करी प्रार्थना तुज जगधिशा ॥१॥
 जीवनी असती दुःख यातना।
 तारुनिया न्यावे हे भगवंता ॥२॥
 मी तुझा जरी अससी माझा।
 तोडुनिया देवा हया भवपाशा ॥३॥
 दीन दयाळा साई महंता।
 कृपा दृष्टी पाहावे सद्गुरुनाथा ॥४॥
 विनवी बाळ तुझें साईबाबा।
 आपुलकित करि मज तव पद कमला ॥५॥

– श्री. भालचंद वाकनीस

श्री साईधाम, हुतात्मा कोतवाल नगर,
 कर्जत (कुलाबा).


श्री साई दिपवाली

आनंदाची दिपवाली । श्री संतांच्या दारी
 तेवती चोहिकडे । नक्षत्रे भुवरी ॥
 झऱ्हती चौधडे । वाजतात भेरी
 पैठण नेसुनी । उषा सामोरी ॥
 उठा साईनाथा । ऐका ललकारी ॥ मुजरा घ्यावा । सेवक हाकारी ॥
 उष्णोदके स्नान । सुगंधी उटणी । सुवर्ण सुमने । ताजे आर्पी ॥
 फुटती फटाके । बार फार जंगी । प्रकाश सर्वांगी । तेज आगळे ॥
 कफनी रेशमी अंगी । शेला जरतारी । भाली विराजे । मुगूट सोनेरी ॥
 फुलांचे गुच्छ । तुळशीच्या माळा । सर्वांगासी । थाट बहु केला ॥
 दुग्ध केसरी । गोड फळे ताजी
 लाडू नि करंजी । फराळासी ॥
 पक्वान्नाची लूट । अन्नपूर्णाबाई । वाटे नवलाई । तृप्ती मानसी ॥
 काढुनी रांगोळी । वाजते सनई । भगिनी मुक्ताई । औक्षण करिते ॥

— श्रीमती रुक्मिणी बँदे
 के. सी. चौधरी यांचे घर,
 शारदानगर, भुसावळ,
 जि. जळगाव.

साई महान धन्वंतरी

श्री साई महान धन्वंतरी
 क्लेश बाधा दूर करी।
 साई स्मरता सदा मनी
 भव-भय दुःख दूर होई।
 ऐसी दीनांची ही आई
 कठीण समयी धाव घेई।
 बिव्यासवे डोळे बरे
 ऐसा कृपाळू हा साई
 दळण दळी जात्यावरी
 मरीची साथ दूर करी
 काय वर्ण मी श्रीहरि
 मी दास लीन तया चरणावरी
 श्री. विनोद दिनकर शिरसाट
 वैश्यवाडा, सावंतवाडी.



चला सारे भक्तगण, शिरडीसी जाऊ

चला सारे भक्तगण, शिरडीसी जाऊ।
 सगुण रूपे साईचे, डोळा भरे पाहू ॥१॥
 महिमा पुण्य शिरडीचा वर्णिता ना पुरे।
 दिव्य ऐसे साईरूप सुंदर गोजिरे।
 भक्तासाठी नेत्रातुनी करुणा पाझरे।
 दयारूप श्री साईचे, दर्शनासी घेऊ ॥१॥
 धर्म, गीता, भागवत, भक्तांना सांगणे।
 जाति धर्म वर्ण भेद बंधने तोडणे।
 मानवासीं बंधुभाव, मंत्र एक देती।
 भक्ता कार्य हेच उरे, देहभाव ॥२॥
 महासंत शिरडी साई, नाव जती सवा।
 भेट होणे आपणाला, सुयोगाचे पर्वा।
 घटी ऐसी साईभेटी, लाभणे अपूर्णा।
 आज मिळोनिया सारे श्री साईगुण गाऊ ॥३॥

— श्री. अशोक कुमार सातव
 सेक्टर नं. ५, सडक नं. २७
 क्वॉर्टर नं. ५/सी, भिलाई नगर
 जिला दुर्ग (म. प्र.) - ४९०००६

श्री साई

श्री साईनाथ

करी मी संकटावरी मात, जसा वीर धनुधरी
 तुच माझा कैवारी, तूच माझा सखा हरी।
 अ-शोका लागली तुझी आस, नको आता मोक्ष
 करावी जीवन मरणाची वारी, परी असावे तुझ्या दारी।
 साई तुझा हात शिरावरी, झालो धन्य ह्या वारी।
 मी काळे वेडे कोकरु, साई तुझ्या चरणीचे लेकरु।

— श्री. अशोक साप्ते
 साई मशिनरी प्लांट,
 प्लास्टीक मशिनरीज,
 हायड्रोलीक इकिवप्मेट,
 श्री साई निवास १२,
 भाईदर (पूर्व), जिल्हा - ठाणे.

नाही मी अनाथ

असता पाठीशी, साई माझी आई
 फुकाच का म्हणते “मी” तूजसी अन्यायी
 संकल्प केला शुन्यातून निर्मिण्याचा
 पण समोर होते जंगल स्वार्थाच्या काट्यांचा
 पण अपरिचित बनूनी मार्ग दाविला हळुवार गवतांचा
 फुकाच का म्हणते मी अनाथ तूज अन्यायी ॥१॥

कितीदा केला विचार आत्मघाताचा
 साईचरित उघडता दिला इशारा सद्विचारांचा ॥२॥

माणसाला तू इतके कसे केले स्वार्थी
 जगाची काळजी वाहता तू कसा निस्वार्थी
 सुईच्या टोकाएवढ्या जागेचा मोह
 जगात तुझाच अधिकार तरी इतका कसा निर्माह ॥३॥

अन्न वस्त्र निवाच्याची तूच सोय केलीस
 डोंगराएवढी संकटे तूच झगडलीस
 माणसांनी दूर सारले मी घाबरले
 रहू नको म्हणून तूच जवळी घेतले
 फुकाच का म्हणते “मी अनाथ” तूज अन्यायी ॥४॥

उजाड माळरानावरी तूच वेलू चढविला
 गगनावरी जाण्यास आधार तूच दिला
 भ्रांत होती दोन वेळच्या पोटाची
 पण दिलेस एवढे जाणीन भूक भुकेल्यांची ॥५॥

एवढेच नको देवू साई भावना स्वार्थाची
 सदैव राहू दे तुझ्या पायाशी हीच मागणी अलकाची ॥६॥

— सौ. अलका अरुण जवळकर
 माहेश्वरी सोसायटी, प्लॉट नं. ७१,
 सहकारनगर २, पुणे - ४.

जय जय साईनाथा

जय देव जय देव जय साईनाथा
 वरणावर अपुल्या हा झुकतो मम माथा ॥८॥

विचार तरंग येता मनी
 असहाय्यतेने डोळा येते पाणी

साई, साई बोल पडतात कानी
 अहंकाराचे होते पाणी पाणी ॥धृ॥ जय ...
 हातामध्ये घेता तव आरती
 सुख-दुःखाची भूते दूर जाती
 साईभक्त सर्व समरस होती
 साईनाथ, साईनाथ मुखाने गाती ॥धृ॥ जय ...
 भोजनी, आसनी साईचाच ध्यास
 पूर्वजन्माची जाणीव होते मनास
 डोळे तरसतात साई रूपास
 ॐ कार ध्वनी ऐकू येती कानास ॥धृ॥ जय....
 मानवी जीवनाचे सार्थक झाले
 ओढावर बाबा तुमचे नाव आले
 साईरूप पाहण्या लोचन आतुरले
 मधूचे जीवन हे साईमय झाले ॥धृ॥ जय ...

— श्री. मधुकर एम. कोथमिरे
 नवनाथ निवास,
 मु. पो. पुसेगाव,
 ता. खटाव, जि. सातारा.

कृपा

बसतो उठतो निजतो फिरतो ही देवाची कृपा -
 सगळ्या रूपामधुनि पाहतो केवळ त्या अरूपा -
 हात धरूनि तो जिकडे नेईल तिकडे सारी धांव -
 तो कर्ता अन् तोच करविता हाच अंतरि भाव -
 अवघड असुनि होवुनि जातो मार्ग सकल सोपा -
 किती मायावी मोहमयी ही संसाराची नदी -
 तरीहि अलगद नेई तारुन ना बुडवी भक्ता मधी
 विषयांच्याहि मगर मिठीतून सोडवी ऐसी कृपा -
 त्याचे ठायी अर्पिताच ही मन आणिक बुध्दि -
 आंतर सौख्याचीच होतसे रेलचेल वृध्दि -
 कधी न होई शीण कशाचा कुठेहि देहा जुपा -

— श्री. दत्तात्रय जयवंत जोशी
 ६९५ (ब), नवा, सदाशिव पेठ,
 पुणे - ४११०३०.

उत्तर द्या मजला

नित्य उठावे तुज मी भजावे औशी तुझी माव
 पुशीतो तुज, कां कळला नाही, या मनीचा भाव
 अंतर्यामी असता तूं मज अंतरला आहेस?
 सांग प्रभो तूं माझ्यावरती खरेच का रुसलास?
 आईबाबा रुसले तरीहि, तुम्ही न भरावे रागे
 अज्ञानी मी बालक तुमचा हेच मागणे मागे
 विश्वाची तुम्ही चिंता करिता मज वंचीत करिता?
 तसें असे तर जगी करंटा कुणी न माझ्या परता
 तुम्हा कृपेची सदैव उधळण कराच मजवरती
 जादूगिरीहि अशी करा की कर माझे जुळती
 जेथे जेथे जावे तेथे नतमस्तक व्हावे
 नेत्र उघडिता प्रथम मला श्रीचरण दाखवावे
 तुम्हाकडे मी असले काही मागू नये का नाथा
 या प्रश्नाचे उत्तर मजला झडकरी द्या आतां
 अशक्य ऐसे तुमच्या पाशी काहीहि नसतां
 मौज तुम्हाला कां वाटावी व्यथित मला करिता?

— श्री. मधु पाटणकर

३४/९०३, नेहरु नगर,
 कुला, मुंबई - २४.



साई परम दैवत

साई धांव रे धांव रे साईनाथा
 संकट काळी तू ही दीनांचे
 रक्षण करशी सर्व जनांचे
 सर्वस्वी तूही माझा साई
 धांवूनी येशील कां ॥१॥
 जीवन माझे तुला वाहिले
 सदैव तुझ्या चरणी नमिले
 ईश्वर तू ही सर्वस्वी माझा
 नौका नेशील कां ॥२॥

हृदयी माझ्या तुझी प्रतिमा
 सदैव राहूं दे भक्ती भावना
 विनंती माझी त्वचरणी रे
 भिक्षा देशील कां ॥३॥

— श्री. अंकुश रामचंद्र सुर्वे
 २/५, चित्तरंजन नगर,
 राजावाडी, घाटकोपर,
 मुंबई - ७७.



दर्शन दी साई माका (कोकणी कविता)

खयं खयं शोधु हावं साई तुका
 तुज्या शिवाय माका काई नाका
 तुज्या भेटीचो हाये धरलो हेका
 आता तरी दर्शन दी तू माका ॥१॥
 घरांक शोधू का तुका भायरं शोधू?
 देवळांक शोधू का न्हुदयांक शोधू?
 कोणाल्यां मनाकं, कोणाल्या गावात्
 राबून तू येता आपयताच् धावत् ॥२॥
 जो तो उठतां शिर्डीक येता
 तुगेल्या भजनातं गुंगून वैता
 तुज्यात ही कसली जादू आसा
 कलीयुगां तारुक तूच आसा ॥३॥
 नाका तुका कोंबो नि बकरो
 आणी नाका तुका फसवो नखरो
 प्रिय तुका ही भावभक्ती भोळी
 अर्पीता राशी तुका सर्वे काळी ॥४॥

— श्रीमती शशीकला रेवणकर
 कुंटोली, बालाजी मंदिराजवळ,
 मु. पो. अंबरनाथ (पश्चिम).

बाबा बाबा साईबाबा

पद क्र. १

बाबा बाबा साईबाबा। बाबा बाबा साईबाबा॥
 तुमच्या नामे फोडीत राहो। इथे असामी बसे पहा हो॥
 दर्शन देण्या धावुनि याहो। बाबा बाबा साईबाबा ॥धृ॥
 दया सागरा तुम्हीच आई। परी आज कां निष्ठुर होई॥
 दीन दयाळा धावुनि याहो। बाबा बाबा साईबाबा ॥धृ॥
 तुम्हांसारखा प्रेमळ पिता। मला लाभला साईनाथा॥
 भक्तगचे मन तुम्ही जाणता। बाबा बाबा साईबाबा ॥धृ॥
 अंतर्यामी तुम्हीच राहता। सर्वाभूति तुम्हीच वसता॥
 कर्ता करविता तुम्हीच असता। बाबा बाबा साईबाबा ॥धृ॥
 बाबा बाबा साईबाबा। दर्शन देण्या धावुनि याहो ॥धृ॥

पद क्र. २

साई माझा मजपाशी। भरूनी राहिला आकाशी॥
 साई माझा घननिळा। आकाशाचा रंग निळा॥
 निळ्यानभांतूनी घन बरसे। साईराज हा जगी विलसे॥
 कणांकणांतुनी तोचि वसे। जगतामध्ये भरूनी असे॥
 साई ध्यानी मन रमते। सर्व साधना तीच असते॥

— श्री. म. द. अधिकारी

५ दत्तप्रसाद,
 समीर चंदावरकर मार्ग,
 डहाणूकर वाडी,
 कांदिवली (पश्चिम),
 मुंबई - ४०००६७.



नमो नमो श्री साईनाथा

नमो नमो श्री साईनाथा, नमस्कार माझा
 फकीर असूनी तूंच गमसी मज पृथ्वीचा राजा ॥धृ॥
 उभा निरंतर भक्तांसाठी

शिरडी ग्रामी तूं जगजेठी
 काय वर्ण मी तुझी ही गाथा,
 नमो नमो श्री साईनाथा॥१॥

हांक मारिते तुज मी जेव्हा
 त्वरित पावसी तूंही तेव्हा
 सन्मार्गी नित चालवी पांथा,
 नमो नमो श्री साईनाथा॥२॥

'सबका मालिक एक' तूं वदसी
 मज लागि परि तूं मोहविसी
 तव चरणांवर नमिते माथा,
 नमो नमो श्री साईनाथा॥३॥

— सौ. सरल काबाडी

३, 'फाल्नुनि',
 सरोजिनी पथ,
 सांताकूळ (पश्चिम),
 मुंबई - ५४.




तूं सर्वांकरितां साई

कुणी कुणाचा इथें न उरला
 जो तो अपुल्या पुरता
 तुझ्या मंदिरीं येता कळले
 तूं सर्वाचा त्राता
 साई - तूं सर्वाचा त्राता ॥४॥
 उथळ जाहले जीवन सगळे
 खन्या सुखाचे मार्ग विसरले
 संसारातील चिंता मिरवित
 जन्म चालला नुस्ता - १
 कीड लागली इथे नीतिला
 बधीरता ये जणूं मतीला
 शरीर झिजवी जो तो अपुल्या
 केवळ स्वार्थांकरितां - २
 किती तुझे उपकार अम्हांवर
 दिलीस दृष्टी अम्हांस सुंदर
 दिली प्रेरणा दिला अर्थ नवं-
 तुझ्या महिमा गाता - ३

- श्री. कृ. ब्यं. हवालदार

११८, लक्ष्मी वैभव अपार्टमेंट्स,
 लक्ष्मीनगर चौक, बजाजनगर,
 नागपूर - ४४००१०.



दर्शन दे मजला

दर्शन दे मजला साई, दर्शन दे मजला
 व्याकुळ झाले तुझ्या दर्शना
 तुझी लाडकी लेक कल्पना
 दर्शन दे मजला साई, दर्शन दे मजला ॥१॥
 तुझ्या दर्शने होईन पवित्र
 मिळेल मनशांतीचा मंत्र

जमवून सारे सत्संग होईन त्यातच दंग
 दर्शन दे मजला साई, दर्शन दे मजला ॥२॥

धांवती जन शिर्डी मार्गी
 तुझ्या दर्शने आळती
 मिळेल त्यांना मन शांतीची वारी
 घेऊन जातील श्रद्धा सबुरी
 दर्शन दे मजला साई, दर्शन दे मजला ॥३॥

आशीर्वाद देतोस लाख मोलाचा
 घेते मी ओटीतच ववसा
 जपणूक त्याची करीन ठेव भरंवसा
 हाच माझ्या भक्तिचा ठसा
 दर्शन दे मजला साई, दर्शन दे मजला ॥४॥

— सौ. कल्पना मंगेश कोरडे
 १८ काकडवाडी, ४ था मजला,
 आर्य समाज समोर, गिरगाव,
 मुंबई - ४.

अढळ श्रद्धा तुजवरी साई

अंतरीच्या वेदनेला
 तूंच साई जाणिशी
 दुखावलेल्या या जीवाला
 पांघरुण मायेचे देशी.
 ज्यास म्हणावी आपुली
 'दुनिया' तीच घात करी
 सत्यासत्य जाणतोस तू
 सत्याचा अन् न्याय करी.
 काही लपेना तुजपासूनी
 विघ्ने येता तूच तारीशी
 मोहभावना दूर सारुनी
 अढळ 'श्रद्धा' तुझीच करीशी

— सौ. शरयू मंत्री

४/२४ अमर, साईबाबा मंदिरा समोर, साईबाबा नगर,
 बोरीवली (पश्चिम), मुंबई-४०० ०६६.